

॥ శ్రీ రాఘవేంద్ర కవచమ్ ॥

కవచం రాఘవేంద్రస్య యతీంద్రస్య మహాత్మనః |
వక్ష్యామి గురువర్యస్య వాంఛితార్థప్రదాయకమ్ || ౧ ||

ఋషిరస్యాప్సణాచార్యః ఛందోఽనుష్టుప్ ప్రకీర్తితమ్ |
దేవతా శ్రీరాఘవేంద్రగురురిష్టార్థసిద్ధయే || ౨ ||

అష్టోత్తరశతం జప్యం భక్తియుక్తేన చేతసా |
ఉద్యత్ప్రద్యోతనద్యోతభర్మకూర్మాసనే స్థితమ్ || ౩ ||

ఏద్యఖద్యోతనద్యోతప్రతాపం రామమానసమ్ |
ధృతకాషాయవసనం తులసీహారవక్షసమ్ || ౪ ||

దోర్ధండవిలసద్దండకమండలువిరాజితమ్ |
అభయ జ్ఞానముద్రాక్షమాలాశీలకరాంబుజమ్ || ౫ ||

యోగీంద్రవంద్యపాదాబ్జం రాఘవేంద్రగురుం భజే |
శిరో రక్షతు మే నిత్యం రాఘవేంద్రోఽఖిలేష్టదః || ౬ ||

పాపాద్రిపాటనే వజ్రః కేశాన్ రక్షతు మే సదా |
క్షమాసురగణాధీశో ముఖం రక్షతు మే గురుః || ౭ ||

హరిసేవాలబ్ధసర్వసంపత్ఫలం మమావతు |
దేవస్వభావోఽవతు మే దృశౌ తత్త ప్రదర్శకః || ౮ ||

ఇష్టప్రదానే కల్పద్రుః శ్రోత్రే శ్చుత్యర్థబోధకః |
భవ్యస్వరూపో మే నాసాం జిహ్వం మేఽవతు భవ్యకృత్ || ౯ ||

ఆస్యం రక్షతు మే దుఃఖతూలసంఘాగ్నిచర్యకః |
సుఖధైర్యాదిసుగుణో భ్రువౌ మమ సదాఽవతు || ౧౦ ||

ఓష్ఠౌ రక్షతు మే సర్వగ్రహనిగ్రహశక్తిమాన్ |
ఉపప్లవోదధేస్సేతుర్దంతాన్ రక్షతు మే సదా || ౧౧ ||

నిరస్తదోషో మే పాతు కపోలౌ సర్వపాలకః |
నిరవద్యమహావేషః కంఠం మేఽవతు సర్వదా || ౧౨ ||

కర్ణమూలే తు ప్రత్యర్థిమూకత్వాకరవాజ మమ |
బహువాదిజయీ పాతు హస్తౌ సత్తత్త్వాదకృత్ || ౧౩ ||

కరో రక్షతు మే విద్యత్పరిజ్ఞేయవిశేషవాన్ |

వాగ్నైఖరీభవ్యశేషజయీ వక్షస్థలం మమ || ౧౪ ||

సతీసంతానసంపత్తిభక్తి జ్ఞానాదివృద్ధికృత్ |

స్తనౌ రక్షతు మే నిత్యం శరీరావద్యహానికృత్ || ౧౫ ||

పుణ్యవర్ధనపాదాబ్జాభిషేకజలసంచయః |

నాభిం రక్షతు మే పాశ్చా ద్యునదీతుల్యసద్గుణః || ౧౬ ||

పృష్ఠం రక్షతు మే నిత్యం తాపత్రయవినాశకృత్ |

కటిం మే రక్షతు సదా వంధ్యాసత్పుత్రదాయకః || ౧౭ ||

జఘనం మేవతు సదా వ్యంగస్వంగసమృద్ధికృత్ |

గుహ్యం రక్షతు మే పాపగ్రహారిష్టవినాశకృత్ || ౧౮ ||

భక్తాఘవిధ్వంసకరనిజమూర్తిప్రదర్శకః |

మూర్తిమాన్వాతు మే రోమం రాఘవేంద్రో జగద్గురుః || ౧౯ ||

సర్వతంత్రస్వతంత్రోఽసౌ జానునీ మే సద్రావతు |

జంఘే రక్షతు మే నిత్యం శ్రీమధ్వమతవర్ధనః || ౨౦ ||

విజయ్యాంద్రకరాబ్జోత్థసుధీంద్రవరపుత్రకః |
గుల్ఫౌ శ్రీరాఘవేంద్రో మే యతిరాట్ సర్వదాఽవతు || ౨౦ ||

పాదౌ రక్షతు మే సర్వభయహారీ కృపానిధిః |
జ్ఞానభక్తిసుపుత్రాయుర్యశః శ్రీపుణ్యవర్ధనః || ౨౧ ||

కరపాదాంగులీః సర్వా మమావతు జగద్గురుః |
ప్రతివాదిజయస్వాంతభేదచిహ్నోదరో గురుః || ౨౨ ||

నఖానవతు మే సర్వాన్ సర్వశాస్త్రవిశారదః |
అపరోక్షీకృతశ్రీశః ప్రాచ్యాం దిశి సదాఽవతు || ౨౩ ||

స దక్షిణే చావతు మాం సముపేక్షితభావజః |
అపేక్షితప్రదాతా చ ప్రతీచ్యామవతు ప్రభుః || ౨౪ ||

దయాదాక్షిణ్యవైరాగ్యవాక్పాటవముఖాంకితః |
సదోదీచ్యామవతు మాం శాపానుగ్రహశక్తిమాన్ || ౨౫ ||

నిఖిలేంద్రియదోషఘ్నా మహానుగ్రహకృద్గురుః |
అధశ్చోర్ధ్వం చావతు మామష్టాక్షరమనూదితమ్ || ౨౬ ||

ఆత్మాత్మీయాఘరాశిఘ్నా మాం రక్షతు విదిక్షు చ |
చతుర్ణాం చ పుమర్థానాం దాతా ప్రాతః సదాఽవతు || ౨౮ ||

సంగమేవతు మాం నిత్యం తత్త్వవిత్సర్వసౌఖ్యకృత్ |
మధ్యాహ్నోగమ్యమహిమా మాం రక్షతు మహాయశాః || ౨౯ ||

మృతపోతప్రాణదాతా సాయాహ్నో మాం సదాఽవతు |
వేదిస్థపురుషోజ్జీవీ నిశీధే పాతు మాం గురుః || ౩౦ ||

వహ్నిస్థమాలికోద్ధర్తా వహ్నితాపాత్సదాఽవతు |
సమగ్రటీకావ్యాఖ్యాతా గురుర్మే విషయేఽవతు || ౩౧ ||

కాంతార్ద్రేవతు మాం నిత్యం భాట్ట (భాష్య) సంగ్రహకృద్గురుః |
సుధాపరిమళోద్ధర్తా సు (స్వ)చ్ఛందస్తు సదాఽవతు || ౩౨ ||

రాజచోరవిషవ్యాధియాదోవన్యమృగాదిభిః |
అపస్మారాపహర్తా నః శాస్త్రవిత్సర్వదాఽవతు || ౩౩ ||

గతౌ సర్వత్ర మాం పాతూపనిషదర్థకృద్గురుః |
ఋగ్వ్యాఖ్యానకృదాచార్యః స్థితౌ రక్షతు మాం సదా || ౩౪ ||

మంత్రాలయనివాసీ మాం జాగ్రత్కాలే సదాSవతు |
న్యాయముక్తావలీకర్తా స్వప్నే రక్షతు మాం సదా || ౩౫ ||

మాం పాతు చంద్రికావ్యాఖ్యాకర్తా సుప్తా హి తత్త కృత్ |
సుతంత్రదీపికాకర్తా ముక్తౌ రక్షతు మాం గురుః || ౩౬ ||

గీతార్థసంగ్రహకరస్సదా రక్షతు మాం గురుః |
శ్రీమధ్వమతదుగ్ధాబ్ధిచంద్రోSవతు సదాSనఘః || ౩౭ ||

ఇతి శ్రీరాఘవేంద్రస్య కవచం పాపనాశనమ్ |
సర్వవ్యాధిహరం సద్యః పావనం పుణ్యవర్ధనమ్ || ౩౮ ||

య ఇదం పఠతే నిత్యం నియమేన సమాహితః |
అదృష్టిః పూర్ణదృష్టిః స్యాదేడమూకోSపి వాక్పతిః || ౩౯ ||

పూర్ణాయుః పూర్ణసంపత్తిభక్తి జ్ఞానాభివృద్ధికృత్ |
పీత్యా వారి నరో యేన కవచేనాభిమంత్రితమ్ || ౪౦ ||

జహాతి కుక్షిగాన్ రోగాన్ గురువర్యప్రసాదతః |
ప్రదక్షిణనమస్కారాన్ గురోర్వృందావనస్య యః || ౪౧ ||

కరోతి పరయా భక్త్యా తదేతత్కవచం పఠన్ |

పంగుః కూణీశ్చ పౌగండః పూర్ణాంగో జాయతే ధ్రువమ్ || ౪౨ ||

శేషాశ్చ కుష్ఠపూర్వాశ్చ నశ్యంత్యామయరాశయః |

అష్టాక్షరేణ మంత్రేణ స్తోత్రేణ కవచేన చ || ౪౩ ||

వృందావనే సన్నిహితమభిషిచ్య యథావిధి |

యంత్రే మంత్రాక్షరాణ్యష్టౌ విలిఖ్యాత్ ప్రతిష్ఠితమ్ || ౪౪ ||

షోడశైరుపచారైశ్చ సంపూజ్య త్రిజగద్గురుమ్ |

అష్టోత్తరశతాఖ్యాభిరర్చయేత్కుసుమాదిభిః || ౪౫ ||

ఫలైశ్చ వివిధైరేవ గురోరర్చాం ప్రకుర్వతః |

నామశ్రవణమాత్రేణ గురువర్యప్రసాదతః || ౪౬ ||

భూతవ్రేతపిశాచాద్యాః విద్రవంతి దిశో దశ |

పఠేదేతత్త్రికం నిత్యం గురోర్వృందావనాంతికే || ౪౭ ||

దీపం సంయోజ్య విద్వావాన్ సభాసు విజయీ భవేత్ |

రాజచోరమహోవ్యాఘ్రుసర్పనక్రాదిపీడనాత్ || ౪౮ ||

కవచస్య ప్రభావేణ భయం తస్య న జాయతే |

సోమసూర్యోపరాగాదికాలే వృందావనాంతికే || ౪౯ ||

కవచాదిత్రికం పుణ్యమప్పణాచార్యదర్శితమ్ |

జవేద్యః స ధనం పుత్రాన్ భార్యాం చ సుమనోరమామ్ || ౫౦ ||

జ్ఞానం భక్తిం చ వైరాగ్యం భుక్తిం ముక్తిం చ శాశ్వతీమ్ |

సంప్రాప్య మోదతే నిత్యం గురువర్యప్రసాదతః || ౫౧ ||

|| ఇతి శ్రీమదప్పణాచార్యవిరచితం శ్రీరాఘవేంద్రకవచం సంపూర్ణమ్ ||